

# యుద్ధ సంచిక.

వాల్యం II.]

1942 వ సం॥ జూలై నెల 26 వ తేది శుక్రవారం

[నె 25 రు.

## యుద్ధ విమర్శ - విశేషాలు.

రాజ సోదరునికాక - పశిఫికు యుద్ధమున మార్పు - జపాను శక్తి  
సన్నగిల్లుట - టోబుకు పతనం.

బ్రిటిషు రాజుగారి సోదరుడగు గ్లస్టరు ప్రభువు ఇండియా సైనిక యేర్పాటు గ్లస్టరు ప్రభువు. అను చూచుటకు సంచారం చేయుచు మదరాసులో ఐలం డు మైదానమునందు ఎ.ఆర్.పి., సెంటు జాను ఆంబులెన్సు బ్రిగేడు దళముల ప్రదర్శనమును గత ఆదివారం ఉదయం చూచిరి, అంతేకాక మదరాసు నగరాన్ని రక్షింపనున్న భారతీయ, ఆంగ్లేయ, ఆంగ్లో ఇండియను సైనిక దళములను వారి ఏర్పాటులనుగూడ పరీక్షించిరి. మదరాసు సేపర్లు మైనరులనుగూడ జూచిరి.

ఘనతపహించిన హైదరాబాదు నవాబుగారి సంస్థానంలో సంచారం ముగించివచ్చినందున, మదరాసునుంచి నైజాముగారికి సందేశం పంపుచు ప్రభువుగారు యిట్లు తెలిపిరి:—నేను కొద్దికాలమే మీ సంస్థానంలోనున్నను, ప్రపంచ చరిత్రయందు క్లిష్ట సమయమునందు రాగల్గుట నాయదృష్టమే. ఎన్నడెరుంగనంత భీకరయుద్ధం తీవ్రంగా జరుగుచూపున్న సమయంలో రావడంవలన నిజమయిన భక్తి భ్రాతృభావములను తెలుసుకొనుటకు వీలగును. ప్రశాంతమయిన నౌకాయానంలోకాక, తుపాను సమయములందే నావికుల ఐకమత్యం నేర్చు తెలియగలదు.” హైదరాబాదులో యీ యుద్ధ ఫలితంగూర్చి సంపూర్ణ విశ్వాసం కలిగియున్నారనియు, మిత్రమండలియందు చెక్కు చెదరని భక్తి కలిగియున్నారనియు—అది ఇండియాలో నరేంద్రులు, వారిసంస్థానముల మనోభావమునకు సరియైన నిదర్శనమనియు, ప్రభువుగారు తెలిపిరి. “ఈ భావం కలిసిపోరాడుచున్న సహచరుల హృదయముల నుద్బోగజేసి, చివరకు శత్రువులను గాభరాపెట్టును.”

గ్లస్టరు ప్రభువుగారివలె భారత సంస్థానాధీశులు బ్రిటిషు ఇండియా వ్రజలుగూడ భావించుచున్నారు. ఉభయులును అక్షరాజ్యాల ఓటమిని గాఢంగా కోరుచున్నారు.

పశిఫికు సముద్రమునందు మిడ్వేట్వీపంలో జరిగిన యుద్ధం పశిఫికు రంగ పశిఫికు యుద్ధంలో మున యుద్ధగతిని మార్చివేయునట్టిది. ఇచట అమెరికా నౌకా దళము జపాను యుద్ధ నౌకలకు చాల నష్టం కలిగించినది. జపానువారి విమాన వాహక నౌకలు రెండు లేక మూడు మునిగిపోయినందున జపానువారి విమాన “చత్రం” చితికి పోయింది. వాటిని ముంచిన తరువాత అమెరికను వైమానికులు రక్షణ లేకయున్న యుద్ధ నౌకలను పెక్కింటిని ముంచివేసిరి. కుంటు వడిన యుద్ధనౌకలు ఎన్ని జపాను రేవులు చేరినవో తెలిస్తేగాని, వారికి పూర్తిగ ఎంతనష్టం కలిగిందో చెప్పవీలులేదు. కోరలు సముద్ర యుద్ధంవలెనే మిడ్వేట్వీపం యుద్ధంకూడ, దిగువ పెద్ద ఫిరంగులకు అందకుండా చాలఎత్తున విమానాల మధ్య జరిగినట్లుంది. మహా సముద్రాలపై యుద్ధములందు తనకు ఎక్కువగనున్న విమాన వాహక నౌకలపైనే జపాను ఆధారపడియుండెనని, యీ యుద్ధంలో యివి పోయినాక అనుసరించిన పద్ధతులవలన, విధితమయినది.

మిడ్వేట్వీప యుద్ధం ఫలితంగా అమెరికా నుండి క్రొత్త సహాయం పడమటి పశిఫికు దీవులకు పంపబడునని తెలియుచున్నది. ఇదివరకు పంపక యిప్పుడేలాగు పంపగలరని అడుగవచ్చును. అదివరకు అమెరికా పడమర తీరం రక్షణకై కొన్ని బాంబరు విమానాలు పైటరు

విమానాలు అచట నిలిపియుంచిరి. ఇప్పుడు మిడ్వేవర్డ్ జపానువారి విమాన వాహక నౌకాదళం నాశనమయినందున, అవి అక్కడనుండి రావచ్చును. జపాను మూడు పనులు చేయ ప్రయత్నించుచుండెను—(1) అమెరికానుండి సామెవామీదుగా ఆస్ట్రేలియాకు సరకు రవానా మార్గం తెగగొట్టుట, (2) మిడ్వేదీపంలోను, యితర అమెరికను దీవులలోను ఉన్న సైనిక శిబిరాలను నిరుపయోగం చేయడం, (3) అమెరికనులు అలూషియను దీవులను కేంద్రాలుగా నుంచుకొని జపానుపై దాడిచేయకుండా చేయడం. జపానువారు తిరిగి తమ నౌకాదళం విమానదళం వృద్ధిచేసుకొని లోటు తీర్చుకుంటే తప్ప, యీ మూడు కార్యాలలో నేదీసాధించలేరు ; పశిఫికు సముద్రంలో 'ఆత్మరక్షణ యత్నములందే యుండాలి. ఈ సమయంలో అమెరికనులు జపానుపై తిరుగుదాడి చేసినచో మిడ్వేదీప యుద్ధమే పశిఫికు యుద్ధముఖం త్రిప్పివేయు ఘట్టంగా నెంచబడగలదు.

మిడ్వే యుద్ధంలో ఓటమివలన జపానువారి నౌకాదళానికి కొన్ని నెలల జపాను శక్తి వరకు తిరిగి కొట్టే శక్తి తగ్గిపోయింది. 1942 వ సం॥ జూను 12 వ తేదీవరకు జపాను నౌకాదళానికి కలిగిననష్టాలగూర్చి అమెరికా నౌకాదళంవారు సంఖ్యలు ప్రకటించిరి ; 51 యుద్ధ నౌకలు మునిగి 43 కుంటువడినవని రూఢిగా తెలిసెను. సందేహంగానున్నవి 110. వర్తక నౌకలు, 122 మునుగుటో చెడుటో జరిగెను, 51 యుద్ధ నౌకలు మునుగుట మాత్రమే లెక్కించి చూచినా, 1941 వ సం॥ డిసెంబరు 7 వ తేదీన అంచనా వేయబడిన జపాను నౌకా శక్తి 10,00,000 టన్నులలో 1 వ వంతు తగ్గిపోయింది.

జపాను యుద్ధం ప్రారంభించినపుడు దానికి 202 అన్ని రకాల నౌకలు యుండెను. అందు అమెరికావారు 4 విమాన వాహక నౌకాలను, 11 క్రూయిజరులు, 17 డిస్ట్రోయరులు, 6 జలాంతర్గాములను, అనగా మొత్తం 38 రూఢిగా ముంచివేసిరి. అనగా నూటికి 15 వంతు చెడగొట్టబడినవి. ఇంకో నూటికి 19 4 వంతుకూడ చెడగొట్టబడినట్లు ఎంచబడుచున్నది. అనగా జపానువారి కొట్టే శక్తిలో 3 వంతు స్థిరంగా ముంచి వేయబడుటో, తాత్కాలికంగా కుంటువడుటో జరిగెను.

పశిఫికు సముద్ర యుద్ధఫలితం నౌకాదళ శక్తిపై ఆధారపడియున్నది. కోరలు సముద్రం మిడ్వేదీవులందు యుద్ధంలో అమెరికనులు నేలదిగే విమానాలనే ఎక్కువగ నుపయోగించి విజయం పొందిరి. అట్టి విమానాలలో అమెరికాదే పైచేయి జపాను నౌకాదళం యీ రేటులో నష్టపోతూవుంటే అమెరికా పశిఫికు నౌకాదళం తమ విమానాల బారిని దాటి తిరుగు దాడిచేయ కలుగును. విమానశక్తి నౌకా శక్తి రెండు కలిపి ఉపయోగించుటచే నైరుతి పశిఫికునందు కొన్ని ప్రాంతములను జపాను సంపాదించగలెను. గెల్చుకొన్న యీ ప్రాంతాలను కాపాడుకొనుట నౌకా బలంపై ఆధారపడియుండును. మిత్రమండలి విమానశక్తి, నౌకాశక్తి త్వరగా పెరుగుచున్నది, కావున జపాను నౌకా మార్గాలు సరికట్టబడును. జపాను యుద్ధనౌకలు కాపలాపనుల మీద చెదరియుండక తప్పదు. అప్పుడు జపాను నౌకా శక్తి అణచివేయుట సులభమగును. ఈ కార్యమునకు మిడ్వేయుద్ధం బాగా తోడ్పడెను. ఇచట జపానువారి ఓటమి, పశిఫికు మధ్యభాగమునందు వారి సత్వర కార్యమును భగ్నమొనరించుటేగాక, యితర ప్రాంతాలలో వారు పెద్దదాడి చేయు అవకాశముకూడ తగ్గించెను.

లిబియా యుద్ధంగూర్చి, బోల్బ్రుకు పతనం గూర్చి బ్రిటిషు కామన్సు సఖియా యుద్ధం భలో డిప్యూటీ ప్రధాన మంత్రి ఆట్లీగారి ప్రకటనలో విమర్శగతెలిపిరి. బోల్బ్రుకునందు వీరులు పెక్కండ్రను గోల్పోయినందుకు ప్రభుత్వంవారు చాల విచారించుచున్నారని చెప్పి, దక్షిణాఫ్రికా సేనలు పోయినందుకు ఫిల్డుమార్షలు స్మెల్టుగారికి సానుభూతి తెలిపిరి. అచట సేనానాయకుడుగనున్న జనరలు అచినులేకుగారి లేఖను సభలో చదివిరి. యుద్ధంలో ఒకమాటు శత్రుదాడి నిలచిపోయిందనియు, అప్పుడు తాము సమయంచూచి కొట్టి యున్నచో ఫలితం యింకోవిధంగానుండేదనియు ; కాని మిత్రమండలి సైనికులుగూడ చాల అలసి యున్నందున అవకాశం ఉపయోగించుకో లేక పోయిరనియు, అచినులేకుగారు వ్రాసిరి. స్వతంత్ర ఫ్రెంచి సేనలు వట్టుదలతో కాపాడుచుండిన బీరుహకిము పడిపోయిన పిదప, శత్రువు నైట్సుబ్రిడ్జి ఎల్ ఆడం ప్రాంతములపై దాడి చేయ నారంభించెను. మిత్రమండలి సేనలును విమాన దళములును మూడు రోజులు తీవ్రంగా

యుద్ధంచేసిన పిమ్మట, నైట్సుబ్రిడ్జివద్ద కొన్ని స్థానాలను మనవారు విధువలసివచ్చెను. అందుచే శత్రువులు ఆ మార్గాన సముద్ర తీరానికి పోగల్గిరి. బ్రిటిషు సేనాని జనరలు రిచీగారు నేర్పుగ తమ సైనికుల రెండు డివిజనులను గజాలా దక్షిణమునకు పంపివేసి, శత్రువు తమ మార్గాలు కోసివేయకుండా నిరోధింపగల్గిరి. నాలు రోజులవరకు శత్రువును రాకుండానేలనూ ఆకాశమార్గంకూడ ఆటంకపరచిరి. కాని జనరలు రిచీగారు తమ సేనలను ఎల్ ఆడెం-ఎల్ థూడా-సిడిరాజెగ్ ప్రాంతాలకు మరలించి సరిహద్దులందు కేంద్రీకరించుచుంచెను. టోబ్రుకులో సరిపోతుం దను కున్నంత సేనయుంచెను.

అదివరకు ఏడు నెలలు శత్రు ముట్టడిని నిభా యించుకొని నిలచియుండగల్గిన టోబ్రుకునగరం యిప్పు డేలాగు యింత వేగం పడిపోయింది? జర్మను ఆఫ్రికా సైనికదళం అత్యధికంగానుండి, ముట్టడి చేయుచున్న శత్రుసేనకు చాల తోడ్ప డెను. జూను 13 వ తేది లిబియా యుద్ధంలో మార్పు కలిగించిన రోజు. ఆ రోజున మన

8 వ సైనికదళం చాల ఘట్టదెబ్బ తిన్నది. దాని ముఖ్య ఆయుధశాఖ అంతా అక్రొము - ఎల్ ఆడం - నైట్సుబ్రిడ్జి యీ మూడుపురముల మధ్య నుండు త్రికోణంలో శత్రువుల ముట్టడిమధ్య నుండి కదలలేక పోయెను. 8 వ సేనకు విమాన సహాయం, టాంకులు ఫిరంగులుకూడ శత్రువుకి ఉన్నలాంటివే వచ్చి చేరినవి. కాని వాటి సంఖ్య శత్రువు సంఖ్యకన్న తక్కువ. శత్రువులకు గల షేలేమన వారి సంఖ్యాబలమే. సరిసమానమగు ఆయుధ పరికరాలుండి జరిగిన యుద్ధంలో ఏ మాత్రం గెలిచినా, ఆయదను చూచుకొని విశేష కాలృలమును చొప్పించు చున్నాడు. 8 వ సైన్యం చాల నష్టపోయినప్ప టికి, యింకను పాటుపోటుగనున్న లిబియా యుద్ధంలో తిరిగి శత్రువు నోడించుటకు తగి యున్నదని చెప్పబడుచున్నది.

లిబియాలో యింకను యుద్ధం జరుగుచున్న దనియు, మిత్రమండలికి యింకను చాలబలమగు సేనలు గలవనియు అట్లీగారు కామన్సు సభలో నుడివిరి.

## జపాను సైనికోద్యోగి దిన చర్య.

భారతీయులగూర్చి అతని ఆభిప్రాయాలు

తాము దేశీయులను ఎట్లు హింసించిరో తెలుపుట

బర్మా యుద్ధం ఎట్లు జరిగిందో ఇంగ్లీషువారు తెలిపిన కబుర్లు వినియున్నారు. వెనుకకు మరలుట, పొరపాటులుచేయుట, బాధలుపడుట, చని పోవుట మున్నగు విషయములన్ని తెలుపబడినవి. పిల్లికి చెరలాట ఎలుకకు ప్రాణపోకట అన్నట్లు జపాను సైనికులకు యీ బర్మా యుద్ధం ఆనందంగా నుండియుండునని మీరనుకోవచ్చును. అట్లాకాదని “సిడ్నీ హెరాల్డు” పత్రిక యుద్ధ విలేఖరి రాస్తున్నాడు. వారికినీ చాల కష్టాలుండెను. వారూ పొరపాటులు చేసిరి. పైన బ్రిటిషు విమానాలు రొదచేస్తూవుంటే వారున్నా నేల పరుండి, తమ వైమానికులు ఏమయ్యారాయని విచారించిరి. ఎండ బాధ, కష్టాలగూర్చి మొరపెట్టి, ఒకప్పుడు నిరుత్సాహం చెందియే యుండిరి.

తెఫెటనెంటు పదవిలోనున్న జపాను 55 వ డివి జను సైన్యంలోని గన్నరు సబ్బార్ను ఉద్యోగి

యీ విషయాలన్ని తన డైరీ (దినచర్య) లో వ్రాసెను. అతడు పెగుచేరువను ఒక మర ఫిరంగి చెంత వచ్చిపడియుండగా అతని జేబులో ఆ వుస్తకం దొరికింది. బర్మా యుద్ధంగూర్చి జపానీయుని డైరీ లభించింది యిదొకటే కావున ప్రకటించబడెను.

బ్రిటిషు గుండ్లు యీ ఉద్యోగిని చంపినవి. అతని డయిరీ చదివినందుకు మీరు తప్పక సంత సించెదరు. ఏమన, అతడు అందులో జంకులే కుండా తాము దేశీయులను ఎట్లు హింసించిరో ఎట్టి దారుణహత్యలు చేసిరో, యుద్ధ ఖైదీలను ఎట్లు చంపిరో, బర్మనులను భారతీయులను ఎట్లు బానిసలుగా జపాను యుద్ధ యంత్రాలకు కట్టి యాడ్చిరో తెలిపెను.

దీనంతటిలో తమ చక్రవర్తిని దేమునివలె పూజించడం, ప్రపంచాన్నంతా జపాను ఆక్రమిం

చుట విధియని నమ్ముకోడం, మున్నగు భావాలు స్పష్టంగా తెలుపబడెను. ప్రపంచాన్ని జయించాలను ఆశ, అది తమ విధియను విశ్వాసం యీ తూర్పుదేశపు పచ్చ నాజీలకు ఉండబట్టె, మూర్ఖ పట్టుదలతో రాక్షసత్వంతో పోరాడుచున్నారు. మనం వారి నోడించాలంటే ధైర్యంతోను, వారి వలె త్యాగంతోను, మనం మంచియని నమ్మిన వాటిలో ఎక్కువ విశ్వాసంతోను పోరాడవలసి యుండును.

ముందు పేజీలో అతని డైరీలో ఒక తల్లి, తండ్రి, నవ్వుచున్న జపాను యువతి బొమ్మలున్నాయి. కాని మొదటి పేజీలోనే అతడిట్లు వ్రాసెను—“వారిని మరచిపోవాలి. అందరు జపాను సామ్రాజ్య సేనకు నౌఖరులుగానుండాల్సి. అందరు చక్రవర్తి అధికారం నాలు సముద్రాలపై (అంటే ప్రపంచమంతా) పెంచుటకు కృషి చేయాలి”.

భారతీయులు పిరికి పందలట.

తాము హాలివురేవునకు మడతరబ్బరు పడవలపై పోతిమని తెల్పుచు అతడిట్లు వ్రాసెను :— “మేము ఒడ్డుచేరగనే దేశీయులవద్దనుండి ఎద్దు బండ్లు తీసుకొంటిమి. కొందరు భారతీయులను కూలీలుగా రమ్మంటిమి. వారు ముందు యిష్టపడలేదు. కాని నాతో చదివిన ఒక పట్టభద్రుడు, మొదటి తరగతి సిపాయి, కొందరు భారతీయ కూలీలను పొలాలఒడ్డునకు తీసుకపోయెను. చెప్పినట్లు వినక తప్పదనుకొని తక్కినవారు వెంటవచ్చిరి. భారతీయులు వట్టి పిరికిపందలు. జానిసలుగ నుండుటకు తప్ప ఎందుకు పనికిరారు.

“డిశంబరు 19 వ తేదీ మేము విక్టోరియా పాయింటు చేరితిమి. చేరగనే పెట్రోలు టాంకులు మండుట కనబడెను. శత్రువులు పారి పోయిరి. తరువాత కోనుముచేరితిమి. ఇక్కడ మిగిలియున్న దేశీయులు బయటకగుపడలేదు. కాని కొందరు స్త్రీలను సరదాగా బయటకీడ్చితిమి.

“క్రిష్టమసు ఉత్సవం జరుపుకుంటిమి. మేము త్వవంచేసిన బారకాసునందు అదివరకు బర్మనులు ఇంగ్లీషువారుండిరి. వారిని మా సైనికులు బంధించిరి. వారు యిట్లా వ్యవహారం మారినందుకు ఆశ్చర్యపోయిరి. కొందరు వెంటనే చంపబడిరి. తక్కినవారు తరువాత చంపబడుదురనుకుంటాను.”

సయాం దుర్గతి.


1942 నూతన వత్సరాది యీ ఉద్యోగికి బాగా గడవలేదు. ఒక సయాం నౌకాదళోద్యోగితో పేచీవచ్చింది. “2602 ఉగాదికి నేడు స్వాగత మిచ్చేము. మధ్యాహ్నం తూర్పువైపు తిరిగి చక్రవర్తికి వినయపూర్వకమగు వందనము లర్పించితిమి. సాయంకాలం సయాం చక్రవర్తి కోటలో దేవాలయం చూపుటకు సిపాయిలను తీసుకపోతిని. ఈ పనిలో ఒక తాయి నౌకాదళోద్యోగి మాకు కలిసెను. తాయిలండు-జపానులు కలసియుండవలసిన అవసరంగూర్చి నేను చెప్పితిని. మేము ఇంగ్లీషులో మాట్లాడుకొంటిమి. చిట్టచివరకు తన మేలుకోసమే తాయిలాండు మా సామ్రాజ్యంలో చేరిపోక తప్పదని నేను వాదించితిని. అట్లనడం యుక్తంకాదేమో! మేము విడిపోవువరకు కోపంతోనే యుంటిమి”.

తరువాత రాతలో యీ ఉద్యోగి అమెరికా వైమానికులను కొనియాడెను. “మెసోటు విమానాశ్రయములందు మా విమానాలు మూడు, శత్రు విమానాలచే ఓడిపోయినవి. శత్రు విమానాలు అమెరికావారివి. అమెరికా వైమానికులు చాల నేర్పుగలవారు, ప్రశంసార్హులు.

“తరువాత ప్రయాణం చాల కష్టంగానుండెను, ప్రమాదకరంకూడాను. గుర్రాలపై బరు వెక్కువై, త్రోవలో చాల చచ్చినవి. ఫిరంగులు రోడ్డుపై విడువవలసివచ్చెను. అప్పటికి మేము మ్యానాంగ్ నకు సన్నని కొండదారిని చేరుచుంటిమి. అచట బర్మా సేనను మా అశ్వికదళం ఓడించెను. ఒక బ్రిటిషు లెఫ్టనెంటు శవం అందరికి కనబడునట్లు చెట్టుకి కట్టియుండుట మేము చూచితిమి. దీనిగూర్చి మేము అపహాశ్యం చేసితిమి. ప్రతిచోట బర్మనులు చాల స్నేహంగానున్నారు. మేము తామీనుడలు గ్రామం చేరగనే గ్రామీయులు మాకు కొబ్బరినీళ్ళిచ్చి సత్కరించిరి.

“మేము తరువాత జాని నది దాటితిమి. దాటుటకు 7 గంటలు పట్టినది. మోలెనువైపు దాడి వెడలుచుండగా గుండ్ల వర్షం కురిపించబడెను. గుండ్లశబ్దం భూనభోంతరాళములను కదలించుచుండెను. జనవరి 31 వ తేదిన మేము మోలెనునందలి విమానాశ్రయం ఉత్తర కొన కొట్టి, దిగేస్థలం ముట్టడిచేసితిమి. పిడుగులవంటి

## వి మా న యు ద్ధం.



అమెరికాలో నిర్మింపబడిన ఎగిరే కోటవంటి పెద్ద బ్రిటిషు బాంబరు విమానం జర్మనీపై దాడిచేసి వస్తుండగా త్రోవలో శత్రు విమానాలు ఏడు ఎదిరించి కొట్టినను వంకవంకలుగా ఎగురుచు తిరుగుదెబ్బలు కొట్టి వాటిని తప్పించుకొని స్వదేశం చేరెను. ఆ యుద్ధం చూపుటకు చిత్ర కారుడు రచించిన పటం.

ఫిరంగి గుండ్లు మమ్మెడుర్కొన్నవి. మా ఫిరంగుల కమాండరు గాయపడ్డాడు.

భైశిలను చంపుట.

“అందుకొరకై మావడ్డనున్న ఒక ఖైదీ చంపబడెను. అతన్ని ముందుగ ఒక సిపాయి వెనుక నుండి సున్నితో పొడచెను, సిపాయిల కిది వినోదంగానుండెను. అతడు వెంటనే చావలేదు. కాని ఖైదీలను చంపుటకు గుండ్లు వృథాచేయ గూడదు గావున, అరన్ని విడచి మేము మోల్కేను వైపు పోతిమి.

లూటీలో విశేషంగా తినుబడి వస్తువులు చే జిక్కినవి. ఆ రాత్రి బ్యాటరీ ఉద్యోగులు విందుచేసుకొనిరి. మరి ముగ్గురు యుద్ధ ఖైదీలగు శత్రువులను చంపితిమి. నది నీటిలో కల కలమున్నదని ఫిబ్రవరి 1 వ రేదీ ప్రాతఃకాలమున 4 గంటలకు మాకు హెచ్చరికవచ్చింది. భారతీయ సైనికులు బయటకు పారిపోదలచి యీదలేకుండా యున్నారు. అదీ ఆ కలకలము. మేము ఫిరంగులు ప్రేల్చి వారందరిని చంపి వేస్తమి.

“ఫిబ్రవరి 2 వ తేదీనరికి రెండురోజులనుండి మోల్కేనుచుట్టు యుద్ధరంగం ఊడ్చివేస్తున్నాము.

దానినిండా శవాల్లే. ఏడు రోజులు గడచినపిదప నేను ఆర్డర్లీ ఆఫీసరుగానుండి మోల్కేను నగరం గస్తీ తిరుగుచుండగా, జర్మనులు, భారతీయులు లూటీచేయుట గాంచిరి. వారు ఆకలితో సున్నం దున లూటీచేస్తున్నామని చెప్పిరి. వారిని తుపాకితో కాల్చి చంపితిని. శవాలను అక్కడే విడచియుండును కాని ఉష్ణప్రదేశంలో శానిటేషను పరిశుద్ధత గమనించక తప్పదు.”

మార్చి 2 వ రేదీ రాత యిట్లున్నది :—శత్రు విమానాలు రరుచు వచ్చి మాపై బాంబులువేయుచున్నవి. మాకు అనుమానం ఎక్కువయింది. మా వైమానికు లేనుయినారా అని మాకు ఆశ్చర్యంవేసింది.”

మరునాడు :—“జపానులో అప్పుడే వసంత కుసుమాలు వికసిస్తాయి. ఇక్కడ బర్తాలో ఎండ మాడ్చేస్తున్నది. ఈదేశం అసహ్యమయినది, కంపు కుక్కలుండదగ్గది. దేశీయులు తెలివితక్కువవారు.....శత్రు టాంకులపై నేను ఐదుచుట్లు గుండ్లు ప్రేలిస్తాని. ఎనిమిది తప్పించుకొన్నవి. అవి జపాను సైనికులు పెక్కండ్రను చంపినవి. యుద్ధంలో అవి చాల వినాశకరమైనవి.”

# జర్మనీ పరిశ్రమలను రక్షించుకొనుటకు తాపత్రయం.

ఓడినా చిక్కులేని యేర్పాటులు.

జర్మనీ యీ యుద్ధంలో ఓడిపోయినా పరిశ్రమలకు నష్టంలేకుండా ఉండే యేర్పాటులను జర్మను పరిశ్రామికులు చేయదలచిరి. జర్మనీ ఓడితే ఎంత ప్రమాదమో ప్రచురణశాఖ మంత్రి గోబెల్సుగారు చెప్పతూవచ్చిరి. ఇప్పుడు జర్మను పరిశ్రామికులు ఒక్క తమ దేశంవారికేకాక ప్రపంచాన్నంతను ఉద్దేశించి ప్రచారం చేయసాగిరి. జర్మనీ ఓడిపోయినపుడు, తిరిగి గత యుద్ధానంతరంవలె వెర్సెలిసు సంధి షరతులు తెచ్చిపెట్టితే ప్రపంచమంతకు నష్టమేనని వారు చెప్పసాగిరి.

జర్మను పెట్టుబడిదారులును పరిశ్రామికులందరి ప్రతినిధియగు డాక్టరు మెత్సినియసుగారు, తిరిగి జర్మనీయొక్క పరిశ్రమలను చంపి ఆర్థికదుస్థితి తెచ్చిపెట్టినచో గతయుద్ధానంతరం యిచ్చుకోవలసిన నష్టపరిహారం యివ్వలేనట్లే యిప్పుడుగూడ జర్మనీ యిచ్చుకోజాలక దివాలాతీయును, అప్పుడు ప్రపంచానికే నష్టమని సూచిస్తున్నారు. మంచి పరిశ్రమలున్న దేశాల మధ్యనే యిచ్చి పుచ్చుకొను వాణిజ్య వ్యాపారాలుండగలవనియు, మిత్రమండలి ఉద్దేశాలు నెరవేరి “శత్రు ప్రపంచం” దివాలాతీస్తే ప్రపంచమే పేదయగుననియు, అతనువ్రాసెను.

యూరోపులో జర్మనీ ఆక్రమించిన దేశాలందు పరిశ్రమలలో జర్మను పరిశ్రామికులు క్రొత్త హక్కులను అధికారములను సంపాదించుచున్నారు. బలవంతాన పరిశ్రమలను తీసుక పూర్తిగ వశపరచుకోడం వేరు. అట్లాగాక, యూరోపులోని చిన్న పెద్ద వ్యాపార సంస్థలు పరిశ్రమలు, బ్యాంకులన్నింటియందు జర్మనీ పెట్టుబడిదారులు భాగం పుచ్చుకొనుచున్నారు. న్యాయ సత్తుతమగు విక్రయాధికారములను బడయుటకు ప్రయత్నించుచున్నారు.

యుద్ధానంతరం యీ న్యాయమగు తమ హక్కులను గెలిచే ప్రజాప్రతినిధి ప్రభుత్వములు

అంగీకరించునని జర్మను వ్యాపారస్తుల అభిప్రాయం. ఉక్కు, రసాయనములు, వస్త్రములు, గనుల పరిశ్రమలన్నింటియందు జర్మను పరిశ్రామికులు జోక్యం కలుగజేసుకొనిరి. యుగోస్లావియాలో సీసం, రాగిగనులను, రుమేనియాలో చమురు గనులను జర్మను కంపెనీలు కొన్నవి.

జర్మను పరిశ్రామికులు ఒక క్రొత్త ఎత్తు వేసిరి. ఆక్రమిత దేశాలలో పరిశ్రమలయందు ఆర్థికంగా తాము జోక్యం కలిగించుకొని, వాటిలో ప్రాత పద్ధతులు మార్పించి జర్మను పద్ధతులను అనుసరింపజేసి, జర్మనీలోని కృత్రిమపట్టు, కృత్రిమ రబ్బరు యిటువంటివన్ని ఉపయోగింపబడునట్లు ప్రోత్సహించుచున్నారు. ఇందువలన యితర దేశాలలో పరిశ్రమలు ఎక్కువ జర్మనీపై ఆధారపడవలసియుండును. జర్మనీ యుద్ధంలో ఓడిపోయినచో జర్మను పరిశ్రమలకు నష్టంకలిగి, గెలిచిన దేశాలతో పోరుచేయడం కష్టమగును. అందుచే యీ రీతిగా యూరోపు పరిశ్రమలందు కలిసిపోయినచో జర్మను పరిశ్రమలకు కలిగే నష్టం యితర దేశాల పరిశ్రమలకుగూడ కలుగును. జర్మనీ ఓడినచో, యీ యితర దేశాలందున్న పరిశ్రామికులు తమ నష్టం తప్పించుకొనుటకైనా, పరిశ్రమల నుద్దరించుటకు తమ ప్రభుత్వములను బ్రతిమాలుకొందురు. తమతోను కలిసి భాగస్వాములుగనున్న జర్మను పరిశ్రామికులకుగూడ నష్టంలేకుండా చేయగలరని, వారి ఆశ. ఈ యెత్తులు చాల ప్రమాదకరమయినవి. వీటి నెదుర్కొనుటకు ఆలశ్యం చేయరాదు. ఇదొక ఆర్థికదాడి. నాజీల యితర దాడుల వలెనే, యీ ఆర్థికదాడికూడ ఎదుర్కొనబడును. యుద్ధానంతరం జర్మనీ ఓటమితో, యితర దేశాల పరిశ్రమలపై జర్మనీచేసిన దాడికూడ నిరోధింపబడి, ఏర్పాటులన్ని రద్దుచేయబడును.

## రెండో రంగం - మూడో నేత్రం.

రాజ్యాల్ని, లోకాలన్నీ జయించాలనే కోరిక యీ నాడు హిట్లరుకు ఒక్కనికే కలిగిన కోరిక కాదు. పూర్వ యుగములలో పౌరణ్యకళిపుడు మొదలైన రాక్షసులుకూడా ఇదే విధంగా విజృంభించినట్లు.

భిన్నా ఉండేవారు. అటువంటి క్రూరదానవుల ఘోర కార్యములున్నూ, రక్త దాహమున్నూ, హద్దుమీరినప్పుడు లోకోద్ధరణార్థం భగవంతుడు అవతారమూర్తిగా వచ్చి, రాక్షసులను సంహరించినట్లు.

రించి, మానవకోటి తిరిగి స్వాతంత్ర్యము అనుభవించేటట్లుగా అనుగ్రహించేవాడు. రాక్షసులు లోకాలను జయిస్తే, మత స్వాతంత్ర్యం అనేది నామరూపాలు లేకుండా చేసేవారు. హిరణ్యకశిపుడు ప్రహ్లాదుణ్ణి అన్నివిధములుగా ఎందుకు హింసలపాలు చేసాడు? ప్రహ్లాదుడు హరిభక్తుడు - సర్వలోకాధిపతియైనవాడు హిరణ్యకశిపుడు కాడనియు, విష్ణుమూర్తియనియు నమ్మి హరి నామస్మరణ చేస్తూ ఉండేవాడు. మిగిలినవాళ్ల నందరినీకూడా హరినామస్మరణ చెయ్యవలసినదని ప్రహ్లాదుడు బోధిస్తూ ఉండేవాడు. కాని, అటువంటి హరినామస్మరణ చేసినందుకు ప్రహ్లాదుణ్ణి చంపివేస్తానని హిరణ్యకశిపుడు ప్రతిజ్ఞ చేసాడు. నిప్పులలో త్రోయించాడు. కత్తులతో పొడిపించాడు. ఏనుగులచేత త్రొక్కించాడు. కాని, ప్రహ్లాదుణ్ణి చంపలేకపోయినాడు. ఆఖరుకు, హిరణ్యకశిపుడే, ఆ శ్రీ మహావిష్ణువు చేతిలో ప్రాణాలు విడిచాడు.

జర్మనీలో ఉన్న యూదీయ మతస్థులనందరినీ ఘోరమైన హింసలపాలుజేసి, వాళ్ల యిళ్లువాకిళ్లు సర్కారు తీసుకొని, వాళ్లు జర్మను బ్యాంకులలో దాచుకొన్న ద్రవ్యమంతా లాగుకొని, దేశములోనుంచి వాళ్లను పసిపిల్లలతో సహా పారదోలినాడు. ఆ విధంగా జర్మనీనుంచి తరిమివేయబడిన యూదీయ మతస్థులలో యూనైట్డ్స్ అనే జగద్విఖ్యాతుడైన మహా పండితుడుకూడా ఉన్నాడు. ఆయన గొప్ప గణిత వేత్త, గొప్ప తత్వవేత్త. మానవకోటికి జ్ఞాన నేత్రముల నీయగలిగినటువంటి నూతన సిద్ధాంతములను నిర్వచించాడు. అటువంటి జగదేక పూజ్యుడైన మహాపండితునికూడా జర్మనీనుంచి తరిమివేసినాడు. కారణమేమిటంటే ఆయన యూదీయ మతస్థుడు. ఇప్పుడు ఆ మహా మహుడు అమెరికా చేరినాడు. కాథలిక్కు క్రైస్తవమతంకూడా తన జర్మనీ దేశములో తలయెత్తుకొని తిరుగుటకు వీలులేకుండా, కాథలిక్కు క్రైస్తవులకుకూడా వారి మతారాధనల యందు అనేక ప్రతిబంధక నిబంధనలను హిట్లరు కల్పిస్తున్నాడు. ఈ విధంగా తన ఏలుబడి వ్యాపించినంతవరకు మత స్వాతంత్ర్యం అనేది లేకుండా హిట్లరు నిర్మూలిస్తున్నాడు.

మత స్వాతంత్ర్యం ఒక్కటే కాదు. అతడు నిర్మూలించేది. తాను జయించిన ఏ దేశంలోనె నాసరే, ప్రజలు తాము కోరిన పరిపాలనాపద్ధతిని

తాము అనుసరించుటకు వీలులేదని నిర్బంధిస్తాడు. ప్రజలలో భిన్నాభిప్రాయాలు కలవారు తమ వివిధ రాజకీయపక్ష ప్రతినిధులద్వారా, శాసనసభలలో తమ అభిప్రాయముల నివేదించి, వోట్లు లెక్కపెట్టి, తీర్మానాలుచేసి, ఆ తీర్మానాల ప్రకారము, ఆ విధమైన ప్రజానిర్ణయము ప్రకారము, పరిపాలన సాగించడం హిట్లరుకు ఇష్టంలేదు. ఏ దేశంలోనైనా సరే ఒక్కటే పార్టీ, బాగా ఎక్కువగా పలుకుబడిగల పార్టీ, ఉండాలి. ఆ పార్టీయొక్క నాయకుడే సర్వాధికారం చలాయించాలి. అతనిమాట నిరంకుశంగా చలామణీ కావాలి. ఈ విధమైన నిరంకుశ నియంత ప్రభుత్వపద్ధతినే అవలంబించవలెనుగాని, ఇంకొక ప్రభుత్వ పద్ధతిని అవలంబించకూడదంటాడు. ఈ విధంగా రాజకీయ వ్యవహార సిద్ధాంతములలో ప్రజలకు స్వాతంత్ర్యం ఉండకూడదంటాడు. రష్యాలో సామ్యవాద పద్ధతి ఒకటి అమలులో ఉన్నది. రష్యాదేశములోని ప్రజల కందరికీ, కావలసిన ఫ్యాక్టరీలు వగైరా పరిశ్రమ గారములన్నియు ప్రయివేటు వ్యాపారస్థుల వశమై యుండుటకంటే ప్రభుత్వమువారే పరిశ్రమల నన్నింటిని నిర్వహించవలెనని రష్యను ప్రభుత్వం నిర్ణయించింది. వ్యాపార వాణిజ్యముల కృషి పరిశ్రమలు ప్రభుత్వమువారే నిర్వహించవలెననిన్ని రష్యాలో ఒక సిద్ధాంతం అమలు పరచి ఆ ప్రకారంగా ప్రభుత్వ పరిపాలన సాగిస్తున్నారు. రష్యాలోని ప్రభుత్వపద్ధతి అక్కడి ప్రజల ఇష్టానుసారంగా సాగుతోంది. కాని, ఆ పద్ధతి తనకు ఇష్టంలేదనిన్నీ, దానిని నిర్మూలించేవరకు తాను నిద్రపోను అనిన్నీ, రష్యాపై తనకుగల ద్వేషమును హిట్లరు చిరకాలంనుంచీ ప్రకటిస్తూనే ఉన్నాడు. సంకల్పించిన ప్రకారంగానే, రష్యాపై సమరంకూడా సాగించాడు. తాను మెచ్చిన నాజీ నిరంకుశ ప్రభుత్వ పద్ధతి తప్ప, ప్రపంచంలో ఇంకో పరిపాలనా పద్ధతి ఉండకూడదని హిట్లరు వాదిస్తాడు. రాజకీయాభిప్రాయ స్వాతంత్ర్యంగాని, మత విషయములలో స్వాతంత్ర్యంగాని ఎవరికీ ఉండకూడదని వాదించి, లోకాన్ని బాధిస్తున్నాడు. రష్యాలో ఉన్న ప్రభుత్వపద్ధతి, రష్యాలోని ప్రజలు ఏరికోరి ఏర్పరచుకొన్న పద్ధతిగదా. వాళ్ల ప్రభుత్వ పద్ధతిని నిర్మూలిస్తానని శపథంపట్టి, వాళ్లను సర్వనాశనం చేయడానికి పీడెవడు? రష్యావాళ్లు తన కేమి అపకారం చేసారు? రష్యామీదకు తాను

కత్తికట్టి దండెత్తవలసిన తగాదా తనకు రష్యాతో ఏమైనా కలిగినదా? తనకు రష్యా చేసిన అపకారం కించిస్తుకూడా లేదు. అయినప్పటికీ, రష్యాలో ఉన్న సామ్యవాద ప్రభుత్వ పద్ధతిని నిర్మూలించడమే తన సంకల్పమనిచెప్పి రష్యాపై హిట్లరు యుద్ధం సాగించాడు. కాబట్టి, ప్రపంచంలో ఏదేశంలోనైనా సరే, ప్రజలకు రాజకీయ వ్యవహార స్వాతంత్ర్యం లేకుండా నిర్మూలించవలెననిన్ని, మత స్వాతంత్ర్యం లేకుండా నిర్మూలించవలెననిన్ని కత్తికట్టి, కదనరంగ విహారం చేస్తున్నాడు యీ హిట్లరు.

ఇటువంటి ప్రపంచవిలయం రావడానికి యీ హిట్లరు మూలకారణంగా ఉన్నాడు. అతనిని అనుసరించిన జర్మను నాజీ సేనలు మూలకారణంగా ఉన్నాయి. చూసవకోటి తల్లడిల్లిపోతోంది. కాని, మిత్రమండలి రాజ్యాలకు భయము లేదని అమెరికా ప్రెసిడెంటయిన రూజువెల్టుగారు అభయహస్త మిచ్చుచున్నారు. అమెరికాతో యుద్ధం అంటే, హిట్లరుకు అంత్యం సిద్ధం అన్నమాటే. ఆ మాట ఇదివర కొకమారు, హిట్లరే అన్నాడు. “అమెరికాతో అక్షరాజ్యాల యుద్ధం ఆఖరు అధ్యాయంగా జరుగుతుంది. అది దేవదానవుల యుద్ధమేగాని మరొకటి కాదు.” అని హిట్లరు అన్నాడు. బ్రిటిష్ ప్రధాని చర్చిల్లుగారు మొన్న అమెరికా వెళ్లియున్నారు. రూజువెల్టుగారితో మాట్లాడుతున్నారు. జర్మనీని జయించుటకు మార్మేది అని ఆలోచిస్తున్నారు. అటు రష్యాతో తూర్పున జర్మనీ పోరాడుచుండగా, జర్మనీని పడమటి వైపునుంచి కొట్టవలెనని ఆలోచనలు జరుగుతున్నాయి. దీనినే రెండో యుద్ధరంగం ఉపక్రమించడం అంటారు. రూజువెల్టుగారు రుద్రరూపం దాల్చుచున్నారు. రూజువెల్టుగారు రూక్షణవీక్షణాలతో కర్తవ్యం ఆలోచిస్తున్నారు. రూజువెల్టుగారు తన జ్ఞాననేత్రం తెరిస్తే చాలు. రెండో రంగం ఉపక్రమించినట్లే—మూడో కన్ను తెరిచినట్లే—శత్రువు అంత్యదశ మూడి మాడినట్లే.

### సైనికుల ఔదార్యం.

అలసియున్న సైనికులు తమ బండ్లను

గక్షణార్థం కిచ్చుట.

సాధారణ బ్రిటిషు సైనికులు కష్టకాలమునందు ఎంతటి ఔదార్యము పోదరభావము భారతీ

### మద్రాసు పటాలముల జనహాని.

మదరాసు పటాలములో యీ దిగువ జనహాని కలిగిందని తెలుపుటకు విచారించుచున్నాము :—

చరిత్రపూర్వకముగా.

నౌబరు.

హెబాదా.

పేరు.

ఆర్.బి.ఎ.ఎస్.సి.

899891

సిపాయి

శంకరయ్య.

బి.ఎ.ఓ.సి.

సి.సి. 4601

గుమాస్తా

ఎస్.ఎస్. రాజు.

గాయపడినవారు.

బి.ఎ.ఓ.సి.

0/31096

సిపాయి

కె.ఎస్. పెరుమాళ్

బి.జి.ఎస్.సి.

జి.ఎస్.ఎస్. /

7634

ఎం. డబ్ల్యు.

కన్నను నాయణ

స్వామి.

శివబడినివారు.

ఆర్.బి.ఎ.ఎస్.సి.

766886

పి.ఎ.ఎస్. /

నాయక్. పి. కుంభస్వి.

యులయెడ చూపి తమ బాధ్యత నిర్వహింప గలరో నేను స్వయంగా చూసిన దాన్నిబట్టి చెప్పగలను. అని భారతీయసైన్యం వెంట నున్న ఒక విలేఖరి అస్సాం సరిహద్దునుండి వ్రాస్తున్నాడు.

ఐదు నెలలనుండి బర్మాలో యుద్ధంచేయుచు అలసియున్న మన సైనికులు చివరకు అస్సాం రాష్ట్ర సరిహద్దును దాటిరి. వర్షాలకు త్వరగ చెడిపోవుచున్న మణిపూరు రోడ్డుపై వారిని మరి కొంత లోప్రదేశానికి తెచ్చుటకు మోటారు లారీలు పంపబడినవి. కాని వారాబండ్లు ఎక్కు సమయానికి క్రొత్తగ మరి 2,000 మంది భారతీయులు బర్మానుండి కాందిశీకులు వచ్చిచేరిరి. వెంటనే సైనికులు తమ మోటారుబండ్లను కాందిశీకులకు యిచ్చివేసిరి. ఆ రోడ్డుపై కొత్తబండ్లను పంపుటకు వీలులేదు కనుక, యిదివరకే అలసియున్న యీ సైనికులు 46 మైళ్లు కొండదారియైనప్పటికీ, వాన కురుస్తున్నప్పటికీ నడక ప్రారంభించిరి.

వారిలో ఒకని కాలు పగిలి, జ్వరంతో ఒళ్లు పచ్చబడియుంది. పలాలుపురం చేరినపిదప అతన్ని నేను ప్రశ్నించగ :—“కాందిశీకులలో వారి స్త్రీలు బిడ్డలుకూడ నున్నారు. వారికి బండ్లు మాకన్న ఎక్కువ అవసరం. వారు మాకన్న హీనస్థితిలో నున్నారు,” అని అతడనెను.